



महाराष्ट्र शासन प्रवेश नियामक प्राधिकरण

९ वा मजला, न्यु.एक्सेलसिअर
बिल्डींग, ए.के.नायक मार्ग,
फोर्ट, मुंबई - ४०० ००९.

दुरध्वनी : ०२२ - २२०१ ६१५९
संकेतस्थळ : <http://www.maha-ara.org>
ईमेल : maharashtra.ara@gmail.com

क्रमांक : बैठक-१८२०/प्र.क्र. १५७/प्रनिप्रा/3114

दिनांक : 08 AUG 2022

बैठकीचे इतिवृत्त

मा. श्री. जे.पी. डांगे (भा.प्र.से.), माजी मुख्य सचिव, महाराष्ट्र राज्य तथा अध्यक्ष, प्रवेश नियामक प्राधिकरण यांच्या अध्यक्षतेखाली गुरुवार, दिनांक २८ जुलै, २०२२ रोजी दुपारी १२:०० वा. व ०३:०० वा. झालेल्या प्रवेश नियामक प्राधिकरणाच्या क्रमांक ६५ व्या बैठकीचे इतिवृत्त,-

प्राधिकरणाचे सदस्य १) डॉ. विलास जी. गायकर, माजी कुलगुरु, डॉ. बाबासाहेब आंबेडकर तंत्रशास्त्र विद्यापीठ, लोणेरे, रायगड, २) प्रा.डॉ. दिलीप गोविंदराव म्हैसेकर, माजी कुलगुरु, महाराष्ट्र आरोग्य विज्ञान विद्यापीठ, नाशिक तथा संचालक, वैद्यकीय शिक्षण व संशोधन, मुंबई, ३) श्री. रावसाहेब भागडे (भा.प्र.से.) सदस्य सचिव तथा महासंचालक, महाराष्ट्र कृषिविषयक शिक्षण व संशोधन परिषद, पुणे, ४) डॉ. धनराज माने, संचालक, उच्च शिक्षण संचालनालय, म.रा., ५) डॉ. अभय वाघ, संचालक, तंत्र शिक्षण संचालनालय, म.रा., ६) डॉ. के.डी. चव्हाण, कुलसचिव, महाराष्ट्र आरोग्य विज्ञान विद्यापीठ, नाशिक व ७) श्री. रविंद्र जगताप (भा.प्र.से.), सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य काही कारणास्तव बैठकीस गैरहजर असल्याने त्यांच्या अनुपस्थितीची नोंद घेण्यात आली.

१) डॉ. एम.बी. निकम, अवर सचिव, प्रवेश नियामक प्राधिकरण, मुंबई तथा प्रशासकीय अधिकारी, राज्य सामाईक प्रवेश परीक्षा कक्ष, मुंबई, २) डॉ. बि.एन. हिवाळे, विशेष कार्य अधिकारी, संचालनालय, वैद्यकीय शिक्षण व संशोधन, मुंबई, ३) डॉ. अनंत शिनगारे, विशेष कार्य अधिकारी, संचालनालय, वैद्यकीय शिक्षण व संशोधन, मुंबई व ४) श्री. सिध्देश नर, परीक्षा समन्वयक, वैद्यकीय/आयुष, शिक्षण विभाग, राज्य सामाईक प्रवेश परीक्षा कक्ष, मुंबई हे विशेष निमंत्रित बैठकीस उपस्थित होते.

प्राधिकरणाच्या उक्त बैठकीचे इतिवृत्त पुढीलप्रमाणे आहे,-

विषय क्रमांक १: खालील नमूद तपशीलाप्रमाणे शैक्षणिक वर्ष २०२१-२२ मधील व्यावसायिक अभ्यासक्रमांच्या प्रवेश मान्यतेच्या प्रस्तावांवर निर्णय घेणे.

अ. क्र.	बैठकीचे वेळापत्रक		विभाग	अभ्यासक्रम
	दिनांक	वेळ		
१)	२८/०७/२०२२	दुपारी १२:०० वा.	वैद्यकीय शिक्षण	पदवी व्यावसायिक वैद्यकीय शिक्षण अभ्यासक्रमांचे प्रस्ताव
		दुपारी ०३:०० वा.		पदव्युत्तर व्यावसायिक वैद्यकीय शिक्षण अभ्यासक्रमांचे प्रस्ताव

(जे. पी. डांगे)
अध्यक्ष
प्रवेश नियामक प्राधिकरण,
महाराष्ट्र राज्य

शैक्षणिक वर्ष २०२१-२२ मधील व्यावसायिक पदवी/पदव्युत्तर आरोग्य विज्ञान अभ्यासक्रमास प्रवेशित विद्यार्थ्यांच्या प्रवेश मान्यते प्रकरणी प्राधिकरणाची क्रमांक ६५वी बैठक दिनांक २८/०७/२०२२ रोजी आयोजित करण्यात आली.

संचालनालय, वैद्यकीय शिक्षण व संशोधन, मुंबई यांनी शैक्षणिक वर्ष २०२१-२२ मधील व्यावसायिक पदवी / पदव्युत्तर आरोग्य विज्ञान अभ्यासक्रमास प्रवेशित विद्यार्थ्यांच्या प्रवेश मान्यते प्रकरणी सादर केलेल्या अहवालाचे बैठकीमध्ये अवलोकन करण्यात आले, तद्नंतर सांगोपांग चर्चा करुन खालील प्रमाणे निर्देश देण्यात आले,-

१) प्रक्रिया शुल्काच्या संदर्भात शासनाच्या वैद्यकीय शिक्षण व औषधी द्रव्ये विभाग, मंत्रालय, मुंबई यांचे क्रमांक एमईडी-१०२०/प्र.क्र.२०/२०/शिक्षण-२, दिनांक २७/०१/२०२० रोजीच्या पत्रान्वये शासकीय महाविद्यालयातील आरोग्य विज्ञानाच्या व्यावसायिक अभ्यासक्रमांच्या प्रवेशांकरिता शैक्षणिक वर्ष २०१९-२० व त्यापुढील प्रवेशाची पडताळणी आणि प्रवेश मान्यता प्रवेश नियामक प्राधिकरणाकडून घेण्याची आवश्यकता राहणार नाही, असे संदर्भाधीन पत्राने कळविले आहे. त्या अनुषंगाने प्राधिकरण असा निर्णय घेत आहे की, सद्यस्थितीमध्ये फक्त शासकीय (राज्य शासनाची) महाविद्यालये वगळून इतर सर्व महाविद्यालये/संस्थांकडून प्रक्रिया शुल्क प्राधिकरणाच्या दिनांक ३१/०१/२०२२ रोजीच्या बैठकीतील निर्णय बाब क्र. ६(अ) नुसार वसूल करण्यात यावे.

२) प्रवेश नियामक प्राधिकरणाच्या दिनांक २८/०२/२०२२ रोजीच्या बैठकीतील निर्णय बाब क्रमांक ४(ड) मधील निर्णयास अनुसरुन शैक्षणिक वर्ष २०२१-२२ मधील प्रथम वर्ष पदवी/पदव्युत्तर आरोग्य विज्ञान अभ्यासक्रमास प्रवेशित व्यावसायिक संस्थांच्या १ टक्के प्रस्तावातील प्रवेशित विद्यार्थ्यांच्या कागदपत्रांची प्रत्यक्ष छाननी/पडताळणी करण्यात आली तसेच शैक्षणिक वर्ष २०२१-२२ मधील प्रथम वर्ष व्यावसायिक पदवी/पदव्युत्तर आरोग्य विज्ञान अभ्यासक्रमास प्रवेशित विद्यार्थ्यांपैकी १) Hilly Area, २) PWD, ३) Defense, ४) MKB व ५) Orphan या संवर्गातून प्रवेशित सर्व विद्यार्थ्यांनी सदरील प्रवेशाचा दावा सिद्ध करण्याकरिता आवश्यक / विहित केलेल्या प्रमाणपत्रांची तपासणी करण्यात आली व तदनुषंगाने या संदर्भात सादर केलेल्या दिनांक २८/०७/२०२२ रोजीच्या अहवालाची नोंद घेण्यात आली.

३) शैक्षणिक वर्ष २०२१-२२ मधील व्यावसायिक पदवी / पदव्युत्तर आरोग्य विज्ञान अभ्यासक्रमांच्या प्रवेश मान्यते प्रकरणी संचालनालय, वैद्यकीय शिक्षण व संशोधन, मुंबई यांच्या मार्फत प्राप्त झालेल्या तपासणी/पडताळणी अहवालांचा गोषवारा खालील प्रमाणे,-

अ. क्र.	अभ्यासक्रम	एकुण महाविद्यालये (शासकीय वगळून)	यापूर्वी मान्यता प्रदान केलेल्या महाविद्यालयांचा तपशील		अमान्य प्रवेश (प्रपत्र-अ)		निर्णय घेतलेल्या प्रवेशांची माहिती (प्रपत्र-ब)			
			महाविद्यालये	प्रवेशित विद्यार्थी	महाविद्यालये	विद्यार्थी	महाविद्यालये	त्रुटी आढळलेल्या विद्यार्थ्यांची संख्या	रद्द झालेले प्रवेश	मान्यता दिलेली विद्यार्थी संख्या
(१)	(२)	(३)	(४)	(५)	(६)	(७)	(८)	(९)	(१०)	(११)
१)	PGM (MD/MS)	२९	००	००	०४	२३०	२५	०३	०२	९५६
२)	PGO (M.O.Th.)	००	००	००	०१	०६	०२	००	००	२०
३)	PGP (M.P.Th.)	२२	००	००	०२	१३	२०	००	००	२८४

(जे. पी. डांगे)

अध्यक्ष

प्रवेश नियामक प्राधिकरण,
महाराष्ट्र राज्य

अ. क्र.	अभ्यासक्रम	एकुण महाविद्यालये (शासकीय वगळून)	यापूर्वी मान्यता प्रदान केलेल्या महाविद्यालयांचा तपशील		अमान्य प्रवेश (प्रपत्र-अ)		निर्णय घेतलेल्या प्रवेशांची माहिती (प्रपत्र-ब)			
			महाविद्यालये	प्रवेशित विद्यार्थी	महाविद्यालये	विद्यार्थी	महाविद्यालये	त्रुटी आढळलेल्या विद्यार्थ्यांची संख्या	रद्द झालेले प्रवेश	मान्यता दिलेली विद्यार्थी संख्या
(१)	(२)	(३)	(४)	(५)	(६)	(७)	(८)	(९)	(१०)	(११)
४)	MASLP (PG-BASLP)	०२	००	००	००	००	०२	००	००	१८
५)	MSPO (PG-BP&O)	०३	००	००	००	००	००	००	००	००
६))	M.Sc. Nursing	२७	००	००	००	००	२७	००	०१	२६८
७)	M.B.B.S.	२४	१४	२०१७	०२	२९९	१०	०५	००	१३७७
८)	B.D.S.	२६	००	००	०१	७५	२५	१२	००	२३१२
९)	B.P.Th.	७२	०१	४०	०६	१६२	७१	१४	०८	२४७१
१०)	B.Sc. Nursing	११२	१०२	४७२४	०६	२५१	१०	०३	०१	४६५
११)	BASLP	०१	००	००	०१	१४	०१	००	००	०९
१२)	BOTH	०२	००	००	०१	०६	०२	००	००	४४
१३)	BPO	०१	००	००	०१	०४	००	००	००	००
Total :		३२१	११७	६७८१	२५	१०६०	१९५	३७	१२	८२२४

उक्त तालिकेतील अभ्यासक्रम व महाविद्यालय निहाय तपशीलवार माहिती प्रपत्र - 'अ' व 'ब' मध्ये सोबत जोडलेली आहे. तालिकेतील दर्शविलेल्या अभ्यासक्रमांच्या प्रवेशाबाबत खालीलप्रमाणे निर्णय घेण्यात येत आहे,-

२) उक्त स्तंभ क्रमांक (६) मध्ये दर्शविलेल्या महाविद्यालयांनी अधिनियम २०१५ च्या तरतूदीनुसार रितसर प्रवेश मान्यता प्रस्ताव प्राधिकरणास सादर न केल्यामुळे सदरील महाविद्यालयांच्या प्रवेशास प्राधिकरणाची मान्यता प्रदान करण्यात येत नाही. (प्रपत्र-अ).

३) स्तंभ क्रमांक ८ मध्ये दर्शविलेल्या महाविद्यालयांनी अधिनियम २०१५ च्या कलम ९(५) च्या तरतूदीनुसार प्रवेश मान्यता प्रस्ताव संचालकांचा प्रवेश पडताळणी अहवाल व प्रक्रिया शुल्कासह सादर केला आहे. संचालनालयाच्या प्रवेश पडताळणी अहवालास व प्राधिकरण स्तरावर निवडक पध्दतीने करण्यात आलेल्या तपासणी/छाननी प्रक्रियेमध्ये त्रुटी नसलेल्या प्रवेशांना प्राधिकरणाची मान्यता प्रदान करण्यात येत आहे. ज्या प्रवेशांमध्ये त्रुटी आढळलेल्या आहेत त्यामुळे सदरील प्रवेश अमान्य करण्यात येत आहे.

(जे. पी. डांगे)
अध्यक्ष
प्रदेशीय प्राधिकरण,
महाराष्ट्र राज्य

प्राधिकरणाच्या उक्त निर्देशानुसार शैक्षणिक वर्ष २०२१-२२ मधील ज्या महाविद्यालयातील प्रवेशास प्राधिकरणाची मान्यता प्रदान करण्यात आलेली आहे, अशा महाविद्यालयांना (प्रपत्र- 'ब' नुसार) प्राधिकरणाच्या प्रवेश मान्यतेचे पत्र निर्गमित करण्याबाबत मागील वर्षाप्रमाणे (शैक्षणिक वर्ष २०२०-२१ नुसार ईमेल व स्पीडपोस्ट द्वारे संबंधीतांना अवगत करावे) कार्यवाही करावी.

विषय क्रमांक २ : मा. अध्यक्ष, प्रवेश नियामक प्राधिकरण, म.रा. यांच्या परवानगीने आयत्यावेळच्या विषयांवर चर्चा करणे व निर्णय घेणे.

(क) डॉ. एस.के. महाजन, (से.नि.) परिक्षा समन्वयक, राज्य सामाईक प्रवेश परीक्षा कक्ष, मुंबई यांच्या नियुक्तीबाबत.


प्रवेश नियामक प्राधिकरणाच्या दिनांक २३/०६/२०२२ रोजीच्या बैठकीतील निर्णय बाब क्र. २(ख) नुसार डॉ. एस.के. महाजन यांच्या नियत वयोमानानुसार सेवा निवृत्ती नंतर राज्य सामाईक प्रवेश परीक्षा कक्ष व प्रवेश नियामक प्राधिकरण कार्यालयामध्ये नियुक्ती बाबत निर्णय घेण्यात आलेला होता, तथापि उच्च व तंत्र शिक्षणविभाग, मंत्रालय, मुंबई येथील क्रमांक प्रतिनि-२०२२/प्र.क्र.९९/२२/तांशि-१, दिनांक २६/०७/२०२२ अन्वये श्री. राजेंद्र लक्ष्मण लोंढे यांची राज्य सामाईक प्रवेश परीक्षा कक्षामध्ये 'परिक्षा समन्वयक' या पदावर नियुक्ती करण्यात आलेली आहे. या अनुषंगाने प्राधिकरणाचा दिनांक २३/०६/२०२२ रोजीच्या बैठकीतील निर्णय बाब क्र. २ (ख) रद्द करण्यात येत आहे.

(ख) शैक्षणिक वर्ष २०२२-२३ मधील विविध व्यावसायिक अभ्यासक्रमांच्या प्रवेशाकरिता राज्य सीईटी कक्षाकडून घेण्यात येणाऱ्या विविध सामाईक प्रवेश परीक्षांबाबत.

शैक्षणिक वर्ष २०२२-२३ मधील विविध व्यावसायिक अभ्यासक्रमांच्या प्रवेश प्रक्रियेच्या अनुषंगाने राज्य सामाईक प्रवेश परीक्षा कक्षा कडून घेण्यात येणाऱ्या सामाईक प्रवेश परीक्षांचे Hall Ticket उमेदवारांना उपलब्ध करून देण्याची प्रक्रिया सुरु झालेली आहे. तसेच तत्सम व्यावसायिक आरोग्य विज्ञान पदव्युत्तर अभ्यासक्रमांची प्रक्रिया सुरु असल्याची माहिती प्रशासकीय अधिकारी, राज्य सामाईक प्रवेश परीक्षा कक्ष, मुंबई यांनी प्राधिकरणास अवगत केली. प्राधिकरणाने याबाबतची नोंद घेतली.

(ग) शैक्षणिक वर्ष २०२२-२३ मधील उच्च शिक्षण विभागातील व्यावसायिक अभ्यासक्रमांच्या प्रवेशाकरिता राज्य सीईटी कक्षाकडून घेण्यात येणाऱ्या सामाईक प्रवेश परीक्षांकरिता DLO/DO नियुक्तीबाबत.

शैक्षणिक वर्ष २०२२-२३ मधील उच्च शिक्षण विभागातील व्यावसायिक अभ्यासक्रमांच्या प्रवेशाकरिता राज्य सामाईक प्रवेश परीक्षा कक्षाकडून घेण्यात येणाऱ्या सामाईक प्रवेश परीक्षा कक्षाकरिता DLO/DO नियुक्तीबाबत सीईटी कक्षाने सादर केलेल्या प्रस्तावास प्राधिकरणाची मान्यता प्रदान करण्यात येत आहे. संबंधीत अधिकाऱ्यांना श्री. भोसले समितीने सादर केलेल्या अहवालानुसार प्राधिकरणाच्या बैठकीतील निर्णयानुसार मान्यता देण्यात आलेल्या दरानुसार संबंधीतांना मानधन/भत्ते अनुज्ञेय असतील. याची नोंद घ्यावी.


(जे. पी. डांगे)
अध्यक्ष
प्रवेश नियामक प्राधिकरण,
महाराष्ट्र राज्य

(घ) शैक्षणिक वर्ष २०२२-२३ मधील व्यावसायिक पदवी कला अभ्यासक्रमांच्या राज्य स्तरीय कोटयाच्या केंद्रीभूत प्रवेश प्रक्रियेकरिता सेवापुरवठादार निश्चितीबाबत.

शैक्षणिक वर्ष २०२२-२३ मधील व्यावसायिक पदवी कला अभ्यासक्रमांच्या राज्य स्तरीय केंद्रीभूत प्रवेश प्रक्रियेकरिता सेवापुरवठादार निश्चिती संदर्भात राज्य सामाईक प्रवेश परीक्षा कक्षाने सादर केलेल्या दिनांक १३/०७/२०२२ रोजीच्या प्रस्तावास प्राधिकरणाची मान्यता प्रदान करण्यात येत आहे.

(ङ) श्री. तुषार यशवंत शिंदे, कार्यासन अधिकारी, संचालनालय, वैद्यकीय शिक्षण व संशोधन, मुंबई यांच्या नियुक्तीबाबत.

श्री. तुषार यशवंत शिंदे, कार्यासन अधिकारी, संचालनालय, वैद्यकीय शिक्षण व संशोधन, मुंबई यांच्या राज्य सामाईक प्रवेश परीक्षा कक्षातील प्रतिनियुक्तीच्या सेवांबाबत प्राप्त झालेल्या पत्राच्या अनुषंगाने संचालनालय, वैद्यकीय शिक्षण व संशोधन, मुंबई यांचा कार्यमुक्ती अहवाल प्राप्त करून त्यानंतर त्यांची नेमणूक प्रवेश नियामक प्राधिकरणामध्ये कक्ष अधिकारी म्हणून करण्यात यावी.

(च) प्रवेश नियामक प्राधिकरण व राज्य सामाईक प्रवेश परीक्षा या दोनही विभागांच्या दैनंदिन कामकाजाचे नियमन करण्यासाठी "विनियम" तयार करण्याबाबत.

प्रवेश नियामक प्राधिकरणाच्या दिनांक २५/१०/२०१९ रोजीच्या बैठकीतील निर्णयानुसार अधिनियम २०१५ मधील तरतूदींची अंमलबजावणी करण्यासाठी प्रवेश नियामक प्राधिकरण व राज्य सामाईक प्रवेश परीक्षा कक्षासाठी संबंधित कायदेशीर तरतूदीबाबत विनियम अद्याप तयार झालेले नाहीत आणि त्यासाठी सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी याबाबत तात्काळ कार्यवाही करावी.

छ) प्रवेश नियामक प्राधिकरणाच्या बैठकीमध्ये झालेल्या निर्णयानुसार सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी बैठकीचे इतिवृत्त मंजूरीची वाट न पाहता बैठकीमध्ये झालेल्या ठरावानुसार यापुढे कार्यवाही त्वरीत करण्याबाबत निर्देश देण्यात आले. तसेच बैठकीचे इतिवृत्त निर्गमित झाल्यानंतर प्राधिकरणाच्या बैठकीमध्ये घेण्यात आलेल्या निर्णयानुसार प्रवेश नियामक प्राधिकरण व राज्य सामाईक प्रवेश परीक्षा कक्षातील सर्व संबंधित विभागांनी त्यांच्याशी संबंधित प्रकरणी आवश्यक ती कार्यवाही करून केलेल्या कार्यवाहीचा अहवाल सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांच्यामार्फत प्राधिकरणास त्वरीत सादर करावा.

वरीलप्रमाणे विषयनिहाय सांगोपांग चर्चा झाली, शैक्षणिक वर्ष २०२१-२२ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यतेची प्रक्रिया करण्याकरिता संचालनालय, वैद्यकीय शिक्षण व संशोधन, मुंबई व प्राधिकरण कार्यालयातील अधिकारी/कर्मचारी यांनी माहिती/अहवाल सादर केलेले आहेत, या त्यांच्या उल्लेखनीय कामाची प्राधिकरण नोंद घेत आहे. बैठकीच्या सरतेशेवटी अवर सचिव, प्रवेश नियामक प्राधिकरण तथा प्रशासकीय अधिकारी, राज्य सामाईक प्रवेश परीक्षा कक्ष, मुंबई यांनी उपस्थितांचे आभार मानून सदर बैठक संपन्न झाल्याचे जाहीर केले.

दिनांक :

२१/८/२२

(जे.पी. डांगे) भा.प्र.से.

अध्यक्ष,

प्रवेश नियामक प्राधिकरण तथा
माजी मुख्य सचिव, महाराष्ट्र राज्य.

